

५

उपमुख्यमंत्री (गृह)/ मंत्री (गृह), धर्मादाय देणगी/  
निधी नियम

महाराष्ट्र शासन  
गृह विभाग

शासन निर्णय क्रमांक-आरएसी-२५/२०००/सीआर-४१/सेकपी-१,  
मंत्रालय, मुंबई-४०० ०३२, दिनांक- २३ एप्रिल २००२.

निर्णय :-

अश्वशर्यतांपासून मिळणाऱ्या पैजकर, पणकर आणि मनोरंजन कराच्या एकूण उत्पन्नातून धर्मादाय संस्थांना धर्मादाय प्रयोजनार्थ देणगीचे वाटप करण्यासाठी नियम तयार करण्याची बाब शासनाच्या विचाराधीन होती. विचारांती शासन या निर्णयाद्वारे खालीलप्रमाणे देणगी वाटपाचे नियम विहित करित आहे.

१. या निधीला "धर्मादाय देणगी/ निधी नियम" असे म्हणता येईल.

२. मा. उपमुख्यमंत्री(गृह)/मंत्री (गृह) हे स्वेच्छा निर्णयानुसार या निधीतील रकमेचा महाराष्ट्र राज्यातील किंवा राज्याबाहेरील सामाजिक, शैक्षणिक, सांस्कृतिक, धर्मादाय किंवा तत्सम सार्वजनिक किंवा निम सार्वजनिक स्वरूपाच्या संस्था किंवा संघटना यांना देणगी देण्यासाठी किंवा उपमुख्यमंत्री (गृह)/ गृह मंत्र्यांना योग्य वाटेल अशा महाराष्ट्र राज्यातील किंवा राज्याबाहेरील व्यक्तिगत प्रकरणी, किंवा मोठ्या प्रमाणावरील दुःखदजनक प्रकरणो अर्थसहाय्य देणगी देण्यासाठी उपयोग करू शकतील. मात्र, ह्या देणगी पुढील संस्थांना मदत देण्याकरिता असता कामा नये:-

(एक) निव्वळ धार्मिक किंवा जातीय स्वरूपाच्या संस्था, संघटना किंवा सर्व जातीच्या व पंथाच्या व्यक्तींना, ज्यांच्याकडून लाभ घेता येत नाही, अशा संस्था किंवा संघटना, किंवा,  
(दोन) निव्वळ राजकीय स्वरूपाच्या संस्था, संघटना, किंवा राजकीय संघटनांना राजकीय प्रचारासाठी स्थापन केलेल्या, नियंत्रीत केलेल्या किंवा पुरस्कृत केलेल्या संस्था किंवा संघटना

३. ज्या संस्था/ व्यक्ती यांना या धर्मादाय देणगी निधीमधून निधी प्राप्त होईल त्यांनी ज्या प्रयोजनार्थ निधी घेतला असेल ते लक्षात घेवून उपयोगिता प्रमाणपत्र सादर करणे आवश्यक राहील.

४. या निधीतील खर्च महालेखापाल, मुंबई यांच्याकडून त्याची लेखा तपासणी होण्याच्या अधिन असल.

महाराष्ट्राचे राज्यपाल यांच्या नावाने व आदेशानुसार,

सही:-

(वा. म. तुरुकमान)

अवर सचिव, महाराष्ट्र शासन, गृह विभाग(विशेष)

प्रति,

मा. राज्यपाल यांचे सचिव,

मा. मुख्यमंत्री यांचे खाजगी सचिव, मंत्रालय, मुंबई,

मा. उपमुख्यमंत्री यांचे खाजगी सचिव, मंत्रालय, मुंबई,

महालेखापाल, महाराष्ट्र-१, मुंबई (लेखा व अनुज्ञेयता),

महालेखापाल, महाराष्ट्र-२, नागपूर (लेखा व अनुज्ञेयता),

अधिदान व लेखा अधिकारी, मुंबई

वित्त विभाग, मंत्रालय, मुंबई

मुख्यमंत्री निर्धी कक्ष, मंत्रालय, मुंबई

गृह विभाग (बीयुडी-१), मंत्रालय, मुंबई

निवडनस्ती (सेकपी-१)

\*\*\*\*\*

आंकैतांक क्रमांक: २०१४०६१११४४८४१९५२९